



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

FRIDAY, AUGUST 23, 2024 / BHADRA 01, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

હુકમ

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ મુજબનો.

નં.પીઓએલ(૧)/વશી/૭૦૪૯-૭૧૦૩/૨૦૨૪ખેડા જિલ્લાના કાર્યક્ષેત્ર હેઠળના વિસ્તારમાં આવેલ વિવિધ સરકારી કચેરીઓમાં જાહેર જનતાને લગતી કામગીરી કરવામાં આવે છે. કેટલાક ઈસમો સરકારી કચેરીની આસપાસ અથવા કચેરીનાં નજીકના સ્થળે એકલા અથવા ટોળી બનાવીને કચેરીમાં પ્રવેશતા અરજદાર/નાગરિકોને ઉલટી-સીધી વાતો કરી ભોળવીને/લલચાવીને તેમજ ગેરમાર્ગે દોરીને વચેટીયા (એજન્ટ) તરીકે કામ કરાવી આપવાનું જણાવી, જાહેર જનતાના પૈસા લઈ ભાગી જતા હોવાનું તથા છેતરપીંડી કરતા હોવાનું ધ્યાન પર આવેલ છે.

જેથી આવી પ્રવૃત્તિ અટકાવવા સાડ જિલ્લાની તમામ સરકારી કચેરી ખાતે સરકારી કામ માટે આવેલ હોય અથવા કામ કરતા હોય અથવા વ્યાજબી કામ સબબ આવેલ હોય તે સિવાયના -અનઅધિકૃત ઈસમ અથવા ઈસમોની ટોળીને જિલ્લાની તમામ સરકારી કચેરીના સંકુલની આસપાસના ૧-૭ ૧૦૦ મીટરની ત્રિજયાના વિસ્તારમાં ઉભા રહેવા તેમજ કચેરીમાં પ્રવેશતા અટકાવવામાં આવે તે જાહેર જનતાના હિતમાં જરૂરી જણાય છે.

વાસ્તે, હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રૂઠંએ સમગ્ર ખેડા જિલ્લાનાં હદ વિસ્તારમાં આવતી તમામ સરકારી કચેરીઓએ જાહેર જનતાને ગેરમાર્ગે દોરી પૈસા પડાવવા જેવી ગેરકાયદેસર પ્રવૃત્તિ કરવાના ઈરાદાઓ ધરાવતી વ્યક્તિઓને તમામ સરકારી કચેરીઓના સંકુલની આસપાસના ૧૦૦ મીટર ત્રિજયાના વિસ્તારમાં ઉભા રહેવા ઉપર તેમજ પ્રવેશ કરવા ઉપર પ્રતિબંધ ફરમાવું છું.

સમયગાળો:- તા.૧૪/૦૮/૨૦૨૪ ના કલાક ૦૦/૦૦ થી તા.૧૪/૦૮/૨૦૨૪ ના કલાક ૨૪/૦૦ સુધી.

વિસ્તાર:- ખેડા જિલ્લાની તમામ સરકારી કચેરીના સંકુલની આસપાસના ૧૦૦ મીટર ત્રિજયાનો વિસ્તાર.

શિક્ષા:- આ જાહેરનામાના કોઈ પણ ખંડનો ભંગ અથવા ઉલ્લંઘન કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઈસમો સામે આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટરશ્રી કે તેનાથી ઉચ્ચ હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૧૪/૦૮/૨૦૨૪ ના રોજ મારી સહી અને સિક્કો કરી આપેલ છે.

ભરત જોષી,
અધિક જિલ્લા મેજિસ્ટ્રેટ,
ખેડા-નડીઆદ.

હુકમ

ભારતીય નાગરીક નાગરીક સુરક્ષા સંહિતા-૨૦૨૩ની કલમ-૧૬૩ મુજબનો.

નં. પીઓએલ(૧)/જાહેરનામું/વશી/૭૧૦૪ -૫૫/૨૦૨૪.- જિલ્લામાં દર વર્ષે ગણેશ મહોત્સવનો તહેવાર ખુબ ઉત્સાહ અને ધામધુમ પુર્વક મનાવવામાં આવે છે. ચાલુ વર્ષ તા.૦૭/૦૮/૨૦૨૪ ના રોજ ભગવાનશ્રી ગણેશજીની પ્રતિમાઓની સ્થાપના થશે અને તા.૧૭/૦૮/૨૦૨૪ સુધીમાં આ પ્રતિમાઓનું વિસર્જન થનાર છે. આ મહોત્સવ અગાઉ મૂર્તિકારો દ્વારા બનાવવામાં આવતી મૂર્તિઓના કદ બાબતે ઉચાઈનું યોગ્ય અને નિયત ધોરણ જાળવી રાખવામાં આવે જેથી વિસર્જન પ્રક્રિયા સરળતાથી થાય અને વિસર્જન શોભાયાત્રા દરમ્યાન ટ્રાફિક સરળતાથી ચાલુ રહે તથા કાયદો-વ્યવસ્થાના પ્રશ્નો ઉપસ્થિત ન થાય તેમજ મૂર્તિ બનાવવાના સ્થળે ગંદકી કરવાના કારણે રોગચાળો ફેલાવવાની શક્યતા રહે છે. મૂર્તિ બનાવટમાં બીજા ધર્મના લોકોની ધાર્મિક લાગણી દુભાય એવા કોઈ ચિહ્નો કે નિશાની રાખવામાં ન આવે તે સુનિશ્ચિત કરવું જરૂરી છે. ઉપરાંત મૂર્તિ બનાવવા માટે કેમીકલ યુક્ત રંગોના ઉપયોગ થતા હોય આવી મૂર્તિઓને નદી તથા તળાવના પાણીમાં વિસર્જન કરવાથી પાણીમાં રહેતા જળચર જીવો તેમજ મનુષ્યને પણ નુકશાન થાય છે. જેથી પાણી તથા પર્યાવરણમાં થતા પ્રદુષણને અટકાવવા કેન્દ્રીય પ્રદુષણ બોર્ડ દ્વારા આપવામાં આવેલ ગાઈડ લાઈન મુજબ તેમજ સરકારશ્રી દ્વારા બહાર પાડવામાં આવેલ વખતો-વખતના ઠરાવો અને નામ.સર્વોચ્ચ ન્યાયાલય દ્વારા મૂર્તિઓના વિસર્જન અંગે આપવામાં આવેલ ગાઈડ લાઈનને ધ્યાને રાખવી જરૂરી છે.

પર્યાવરણ (એન્વયારમેન્ટ પ્રોટેક્શન) એક્ટ-૧૯૮૬ની કલમ-૫ મુજબ ગુજરાત સરકારશ્રીના વન અને પર્યાવરણ ખાતાના પત્ર નં. ENV/10/2010/1004-Part-2(2021)/T તા.૨૯/૦૭/૨૦૨૨ની સૂચના અનુસાર નામ, ગુજરાત હાઈકોર્ટ તથા મહારાષ્ટ્ર હાઈકોર્ટની સૂચના તથા આપેલ આદેશ અનુસાર ગણેશોત્સવ દરમ્યાન પર્યાવરણને નુકશાન ન થાય તે હેતુથી સાવચેતીના પગલા રૂપે નીચે મુજબના કૃત્યો ઉપર પ્રતિબંધ મુકવાનું જરૂરી જણાય છે.

આથી હું ભરત જોષી,જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રૂઠાં સમગ્ર ખેડા જિલ્લાના હદ વિસ્તારમાં તા.૧૭/૦૮/૨૦૨૪ થી ૧૭/૦૮/૨૦૨૪ (બંને દિવસો સુધ્ધાંત) સુધી નીચેના કૃત્યો કરવાની મનાઈ ફરમાવું છું કે.

-:પ્રતિબંધીત કૃત્ય:-

1. શ્રી ગણેશજીની માટીની મૂર્તિ બેઠક સહિતની “૮” ફૂટ કરતા વધારે ઉચાઈની બનાવવા, વેચવા, સ્થાપના કરવા તથા જાહેર માર્ગ ઉપર પરિવહન કરવા ઉપર.
2. શ્રી ગણેશજીની પી.ઓ.પી. ની મૂર્તિઓ અને બેઠક સહિતની “૫” ફૂટ થી વધારે ઉચાઈની બનાવવા, વેચવા, સ્થાપવા, જાહેર માર્ગ ઉપર પરિવહન કરવા અને નદી, તળાવ સહિતના કુદરતી જળસ્ત્રોતમાં વિસર્જન કરવા ઉપર.
3. મૂર્તિકારો જે જગ્યાએ મૂર્તિઓ બનાવવાની કામગીરી કરે છે, તે જગ્યા તથા વેચાણ માટે રાખે છે. તે જગ્યાની આજુબાજુ તથા નજીકમાં કોઈપણ પ્રકારની ગંદકી કરવા કે કોઈપણ પ્રકારની મૂર્તિ રોડ ઉપર જાહેરમાં ખુલ્લી રાખવા ઉપર તથા વધેલી તથા ખંડીત મૂર્તિઓને બિનવારસી હાલતમાં મુકવા ઉપર.
4. મૂર્તિઓની બનાવટમાં પાણીમાં સરળતાથી ઓગળી ન શકે તેવા ઝેરી કેમિકલયુક્ત રંગોનો ઉપયોગ કરવા ઉપર.
5. કોઈપણ ધર્મના લોકોની લાગણી દુભાય એવા કોઈ ચિહ્ન કે નિશાની વાળી મૂર્તિઓ બનાવવા, ખરીદવા તથા વેચવા કે સ્થાપવા ઉપર.
6. પરમીટમાં દર્શાવેલ રૂટ સિવાય અન્ય રૂટ ઉપર શોભાયાત્રા કાઢવા ઉપર,
7. પરમીટમાં દર્શાવેલ સ્થળ સિવાય અન્ય સ્થળ ઉપર વિસર્જન કરવા પર.

વિસ્તાર :- સમગ્ર ખેડા જિલ્લો

શિક્ષા :- આ જાહેરનામાના કોઈ પણ ખંડનો ભંગ અથવા ઉલ્લંઘન કરનાર વ્યક્તિ ભારતીય ન્યાય સંહિતાની કલમ-૨૨૩ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઈસમો 'સામે આ હુકમ અન્વયે ખેડા જિલ્લામાં ફરજ બજાવતા પોલીસ કોન્સ્ટેબલ કે તેનાથી ઉચ્ચ હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૧૬/૦૮/૨૦૨૪ ના રોજ મારી સહી અને સિક્કો કરી આપેલ છે.

ભરત જોષી,
અધિક જિલ્લા મેજિસ્ટ્રેટ,
ખેડા-નડીઆદ.

હુકમ**ગુજરાત પોલીસ અધિનિયમ, ૧૯૫૧ ની કલમ-૩૩(૧)(ખ) મુજબનો.**

નં.પીઓએલ(૧)/વશી/૭૦૧૬-૨૭/૨૦૨૪.-૧૫મી ઓગસ્ટ સ્વાતંત્ર્ય દિન રાજ્ય કક્ષાનો ઉજવણી કાર્યક્રમ ખેડા જિલ્લાના નડીયાદ મુકામે યોજનાર છે અને સદર કાર્યક્રમમાં ગુજરાત રાજ્યના માન.રાજ્યપાલશ્રી તથા ગુજરાત રાજ્યના માન. મુખ્યમંત્રીશ્રી નાઓ નડીઆદ ખાતે પધારનાર છે. જેથી સદર કાર્યક્રમ દરમ્યાન વીવીઆઈપીશ્રી, મહાનુભાવો, પદાધિકારીઓ, આમંત્રિતો, શાળા-કોલેજના બાળકો, નાગરીકો મોટી સંખ્યામાં પધારનાર હોય આ દરમ્યાન કાયદો અને વ્યવસ્થાની પરિસ્થિતિ જળવાઈ રહે કોઈ અનિચ્છનીય બનાવ ન બને તથા ટ્રાફિક નિયમન જળવાઈ અને વાહન વ્યવહાર સરળતાથી પસાર થઈ શકે તે અર્થે તા. ૧૪/૦૮/૨૦૨૪, ક.૧૨-૦૦ થી ૨૪-૦૦ સુધી નીચે પોઈન્ટ-એ માં જણાવ્યા મુજબના જાહેરમાર્ગો ઉપર વાહન વ્યવહારની અવર-જવર ઉપર પ્રતિબંધ મુકવા અને પોઈન્ટ-બી માં જણાવ્યા મુજબના જાહેર માર્ગો ઉપર થઈ વાહન વ્યવહારની અવર-જવર ચાલુ રહે તે રીતે જાહેરનામું પ્રસિધ્ધ કરવા પોલીસ અધિક્ષકશ્રી ખેડા-નડીયાદનાઓ દ્વારા તેઓના પત્ર ક્રમાંક: એલઆઈબી/ પ્રોટ/ તકેદારી/જા.નામુ/૧૧૫૮/૨૦૨૪, તા.૧૨/૦૮/ ૨૦૨૪ થી અત્રે દરખાસ્ત કરેલ છે.

પોલીસ અધિક્ષકશ્રી ખેડા-નડીયાદની દરખાસ્ત મુજબ નીચે દર્શાવેલ પોઈન્ટ-A મુજબના જાહેરમાર્ગ ઉપર વાહન-વ્યવહારની અવર-જવર ઉપર પ્રતિબંધ મુકવા અને પોઈન્ટ-B મુજબના વૈકલ્પિક જાહેરમાર્ગો ઉપર થઈ જણાવ્યા મુજબના વાહન-વ્યવહારની અવર-જવર ચાલુ રહે તે મુજબનું જાહેરનામું પ્રસિધ્ધ કરવા વિગતો રજૂ કરેલ છે. પોલીસ અધિક્ષકશ્રી ખેડા-નડીયાદનાઓની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું ભરત જોષી, જી.એ.એસ. અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મને મળેલ સત્તાની રૂએ તા.૧૪/૦૮/૨૦૨૪ ક.૧૨-૦૦ થી ક.૨૪-૦૦ સુધી નીચેના જાહેર માર્ગો ઉપર વાહનોની અવર જવર પર પ્રતિબંધ ફરમાવું.

(A) વાહન વ્યવહાર ઉપર પ્રતિબંધ મુકવા માટેના જાહેરમાર્ગ:-

- 1) બીલોદરા ચોકડી થી મરીડા બાયપાસ રીંગ રોડ, હેલીપેડ ચોકડી, સલુણ એક્સપ્રેસ-વે બ્રિજ થઈ ડાકોર-ઉમરેઠ રોડ તરફ જતો. તમામ વાહન વ્યવહાર.
- 2) નડીયાદ ડી-માર્ટ ઉત્તરસંડા રોડ થી ફતેપુરા રીંગ રોડ, ફતેપુરા કેનાલ, હેલીપેડ ચોકડી થઈ સલુણ એક્સપ્રેસ-વે બ્રિજ થઈ ડાકોર-ઉમરેઠ રોડ તરફ જતો તમામ વાહન વ્યવહાર.
- 3) નડીયાદ ડી-માર્ટ ઉત્તરસંડા રોડ થી ફતેપુરા રીંગ રોડ, ફતેપુરા કેનાલ, હેલીપેડ ચોકડી થઈ મરીડા બાયપાસ રીંગ રોડ થઈ બિલોદરા ચોકડી તરફ જતો તમામ વાહન વ્યવહાર.
- 4) ડાકોર-ઉમરેઠ રોડ તરફથી સલુણ ગામ, સલુણ એક્સપ્રેસ-વે બ્રિજ, હેલીપેડ ચોકડી થઈ મરીડા બાયપાસ રીંગ રોડ થઈ બિલોદરા ચોકડી તરફથી આવતો તથા હેલીપેડ ચોકડી થઈ ફતેપુરા રોડ, ડી-માર્ટ ઉત્તરસંડા તરફ જતો તમામ વાહન વ્યવહાર.

(B) વાહન વ્યવહાર પસાર થવાના વૈકલ્પિક માર્ગ:-

- 1) બીલોદરા ચોકડી થી મરીડા બાયપાસ રીંગ રોડ, હેલીપેડ ચોકડી, સલુણ એક્સપ્રેસ-વે બ્રિજ થઈ ડાકોર-ઉમરેઠ રોડ તરફ જતો તમામ વાહન વ્યવહાર:- બીલોદરા ચોકડી થી મહુધા ચોકડી થઈ ડાકોર, ઉમરેઠ રોડ તરફ જઈ શકાશે.

- 2) નડીયાદ ડી-માર્ટ ઉત્તરસંડા રોડ થી ફતેપુરા રીંગ રોડ, ફતેપુરા કેનાલ, હેલીપેડ ચોકડી થઈ સલુણ એક્સપ્રેસ-વે બ્રિજ થઈ ડાકોર-ઉમરેઠ રોડ તરફ જતો તમામ વાહન વ્યવહાર:- નડીયાદ ડી-માર્ટ થી ઉત્તરસંડા ચોકડી, ચકલાસી, સુરાશામળ, અલીન્દ્રા ચોકડી થઈ ડાકોર-ઉમરેઠ રોડ તરફ જઈ શકાશે.
- 3) નડીયાદ ડી-માર્ટ ઉત્તરસંડા રોડ થી ફતેપુરા રીંગ રોડ, ફતેપુરા કેનાલ, હેલીપેડ ચોકડી થઈ મરીડા બાયપાસ રીંગ રોડ થઈ બિલોદરા ચોકડી તરફ જતો તમામ વાહન વ્યવહાર:- નડીયાદ ડી-માર્ટ થી વાણીયાવડ સર્કલ, કીડની ચોકડી, પીપલગ ચોકડી, જુના ને.હા.નં.૮ ઉપર થઈ આગળ તરફ જઈ શકાશે.
- 4) ડાકોર-ઉમરેઠ રોડ તરફથી સલુણ ગામ, સલુણ એક્સપ્રેસ-વે બ્રિજ, હેલીપેડ ચોકડી થઈ મરીડા બાયપાસ રીંગ રોડ થઈ બિલોદરા ચોકડી તરફથી આવતો તથા હેલીપેડ ચોકડી થઈ ફતેપુરા રોડ, ડી-માર્ટ ઉત્તરસંડા તરફ જતો તમામ વાહન વ્યવહાર:- અલીન્દ્રા ગામ, તા.નડીયાદ થી સુરાશામળ ગામ, ચકલાસી, કણજરી ચોકડી અથવા ઉત્તરસંડા ચોકડી થઈ આગળ તરફ જઈ શકાશે. ।

શિક્ષા:- આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ન્યાય સંહિતા, ૨૦૨૩ની કલમ-૨૨૩ હેઠળ શિક્ષાને પાત્ર થશે.

ઉક્ત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા પોલીસ વિભાગ ખેડા-નડીયાદ દ્વારા કરવાની રહેશે તેમજ રોડના ડાયવર્ઝન સૂચવતા બોર્ડ જે-તે સ્થળોએ મૂકવાના રહેશે.

આજ તા.૧૩/૦૮/૨૦૨૪ નાં રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

ભરત જોષી,
અધિક જિલ્લા મેજિસ્ટ્રેટ,
ખેડા-નડીયાદ.

